

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം. *449

- 21/03/2018-ൽ മറുപടിക്ക്

എയ്ഡ്സ് കൺട്രോൾ സൊസൈറ്റിയുടെ പ്രവർത്തനങ്ങൾ

ചോദ്യം		മറുപടി	
<p>ശ്രീ.കെ.ഡി. പ്രസേനൻ ശ്രീ.രാജ എബ്രഹാം ശ്രീ.കെ. ആൻസലൻ ശ്രീ.ബി.ഡി. ദേവസ്സി</p>		<p align="center">ശ്രീമതി . കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പുമന്ത്രി)</p>	
എ)	<p>സംസ്ഥാനത്ത് എച്ച്.ഐ.വി./എയ്ഡ്സ് ബാധിതരുടെ എണ്ണം കുറഞ്ഞു വരുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;</p>	എ)	<p>ഉണ്ട്.</p>
ബി)	<p>ഈ രംഗത്ത് സംസ്ഥാന എയ്ഡ്സ് കൺട്രോൾ സൊസൈറ്റിയുടെ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;</p>	ബി)	<p>i) ബോധവൽക്കരണ / പ്രതിരോധ പ്രവർത്തനങ്ങൾ എച്ച് ഐ വി, എയ്ഡ്സ് മേഖലയിൽ കേരളത്തിൽ ബോധവൽക്കരണ, പ്രതിരോധ പ്രവർത്തനങ്ങൾക്കു നേതൃത്വം നൽകുന്നത് കേരള സംസ്ഥാന എയ്ഡ്സ് നിയന്ത്രണ സൊസൈറ്റിയാണ്. പൊതുസമൂഹത്തെ ഉദ്ദേശിച്ചുള്ള പ്രവർത്തനങ്ങൾ കൂടാതെ എച്ച്.ഐ.വി. അണുബാധ പിടിപെടാൻ കൂടുതൽ സാധ്യതയുള്ള വിഭാഗങ്ങൾക്കിടയിൽ പ്രത്യേക പ്രവർത്തനങ്ങളും നടത്തുന്നുണ്ട് കൂടാതെ എച്ച്.ഐ.വി അണുബാധിതരോടുള്ള സാമൂഹ്യനീനയും വിവേചനവും ഇല്ലാതാക്കുന്നതിനുള്ള വിപുലമായ പ്രവർത്തനങ്ങളും ഏറ്റെടുത്തു നടത്തുന്നുണ്ട്. എച്ച്.ഐ.വി അണുബാധിതർക്ക് ഔഷധം, ചികിത്സ, കൗൺസലിംഗ് തുടങ്ങിയവ നൽകുന്നതിനൊപ്പം അവർക്ക് പുനരധിവാസവും, പരിശീലനവും, നിയമസഹായവും, സ്ത്രീകൾക്കും കുട്ടികൾക്കുമുള്ള മറ്റുപ്രശ്നങ്ങൾ ചർച്ച ചെയ്ത് പരിഹരിക്കുന്നതിനുള്ള</p>

സാഹചര്യം ഒരുക്കുകയും ചെയ്തു വരുന്നുണ്ട്.

ii) ഇന്റഗ്രേറ്റഡ് കൗൺസലിംഗ് ആന്റ്

ടെസ്റ്റിംഗ് സെന്റർ (ICTC) "ജ്യോതിസ്"

സംസ്ഥാനത്ത് 502 കേന്ദ്രങ്ങളിൽ പ്രവർത്തിക്കുന്ന ജ്യോതിസ് കേന്ദ്രങ്ങളിൽ എച്ച്.ഐ.വി പരിശോധന സൗജന്യമായി നൽകുന്നതിനുള്ള സംവിധാനമുണ്ട്. പരിശോധന സംബന്ധിച്ച വിവരങ്ങൾ തികച്ചും രഹസ്യമായിരിക്കും. എച്ച്.ഐ.വി പരിശോധന കൂടാതെ കൗൺസലിംഗും ഇവിടെ നിന്നു ലഭിക്കും. എച്ച്.ഐ.വി അണുബാധയുണ്ടെന്ന് കണ്ടെത്തിയാൽ അവരെ കൂടുതൽ ചികിത്സയ്ക്കും മറ്റ് സേവനങ്ങൾക്കും വേണ്ടി ഏ.ആർ.ടി കേന്ദ്രങ്ങളിലേക്ക് അയയ്ക്കും. സംസ്ഥാനത്തെ മെഡിക്കൽ കോളജുകൾ, ജില്ലാ ആശുപത്രികൾ, ജനറൽ ആശുപത്രികൾ, താലൂക്ക് ആശുപത്രികൾ, ചില ഇ.എസ്.ഐ ആശുപത്രികൾ, ചില സ്വകാര്യ ആശുപത്രികൾ, പ്രധാന ജയിലുകൾ, തിരുവനന്തപുരം റെയിൽവേ സ്റ്റേഷൻ തുടങ്ങിയ സ്ഥലങ്ങളിലാണ് ജ്യോതിസ് കേന്ദ്രങ്ങൾ പ്രവർത്തിക്കുന്നത്.

iii) ആന്റി റിട്രോവൈറൽ തെറാപ്പി സെന്റർ

(ART) - "ഉഷസ്"

എച്ച്.ഐ.വി അണുബാധിതർക്ക് ആവശ്യമായ ആന്റി റിട്രോവൈറൽ ചികിത്സ ഉഷസ് കേന്ദ്രങ്ങളിലൂടെ സൗജന്യമായി നൽകി വരുന്നു. ദേശീയ എയ്ഡ്സ് നിയന്ത്രണ ഓർഗനൈസേഷനാണ് മരുന്നുകൾ സൗജന്യമായി ലഭ്യമാക്കുന്നത്. ആന്റി റിട്രോവൈറൽ ചികിത്സയ്ക്കു മുന്നോടിയായുള്ള കൗൺസലിംഗും മറ്റ് അവസരജന്യരോഗങ്ങൾക്കുള്ള

ചികിത്സയും ഏ.ആർ.ടി. കേന്ദ്രങ്ങളിലൂടെ സൗജന്യമായി ലഭ്യമാക്കുന്നു. എച്ച്.ഐ.വി അണുബാധിതർക്ക് -ശരിയായ ജീവിതചര്യയിലൂടെയും ആവശ്യമായ ചികിത്സയിലൂടെയും എയ്ഡ്സ് ബാധിതരാകാതെ ദീർഘകാലം സാധാരണ ജീവിതം സാധ്യമാണ്. ഈ സാഹചര്യത്തിലാണ് ഉഷസ് കേന്ദ്രങ്ങളുടെ പ്രാധാന്യമേറുന്നത്. ആന്റി റിട്രോവൈറൽ ചികിത്സയ്ക്കുള്ള മരുന്നുകൾ സൗജന്യമായി നൽകുന്നതു കൂടാതെ ഇവർക്കാവശ്യമായ പരിശോധനകൾ സർക്കാർ ആശുപത്രികളിൽ സൗജന്യമായി നടത്തിക്കൊടുക്കുന്നതിനും തീരുമാനമായിട്ടുണ്ട്.

iv) കെയർ ആന്റ് സപ്പോർട്ട് കേന്ദ്രങ്ങൾ / ഹെൽപ്പ് ഡെസ്കുകൾ

എച്ച്.ഐ.വി. അണുബാധിതർക്ക് അനുകൂലമായ പരിതഃസ്ഥിതി സൃഷ്ടിക്കുന്നതിനും, ചികിത്സാ സേവനങ്ങൾക്കും പോസിറ്റീവ് ലിവിംഗിനും വേിയുള്ള സമഗ്രസേവന കേന്ദ്രങ്ങളായാണ് തിരുവനന്തപുരം, ആലപ്പുഴ, എറണാകുളം, കോട്ടയം, തൃശൂർ, പാലക്കാട്, കോഴിക്കോട്, കാസർഗോഡ് ജില്ലകളിൽ കെയർ ആന്റ് സപ്പോർട്ട് കേന്ദ്രങ്ങളും, കൊല്ലം, പത്തനംതിട്ട, ഇടുക്കി, കണ്ണൂർ, വയനാട്, മലപ്പുറം ജില്ലകളിൽ ഹെൽപ്പ് ഡെസ്കുകളായി പ്രവർത്തിച്ചു വരുന്നു.

v) പുലരി

പുലരി കേന്ദ്രങ്ങളിലൂടെ ജനനേന്ദ്രിയ രോഗങ്ങൾക്കുള്ള ചികിത്സ സൗജന്യമായി ലഭ്യമാക്കുന്നു. സംസ്ഥാനത്തെ ജില്ലാ ആശുപത്രികളിലും, പരിയാരം, കൊച്ചി സഹകരണ മെഡിക്കൽ കോളേജുകൾ ഉൾപ്പെടെയുള്ള മെഡിക്കൽ കോളേജുകളിലും പുലരി

കേന്ദ്രങ്ങൾ പ്രവർത്തിക്കുന്നുണ്ട്. ആകെ 23 പൂലരി കേന്ദ്രങ്ങളാണ് സംസ്ഥാനത്തുള്ളത്.

vi) സുരക്ഷ

എച്ച്.ഐ.വി അണുബാധാസാധ്യത കുടുതലുള്ള പ്രത്യേക ലക്ഷ്യ ഗ്രൂപ്പുകൾക്കിടയിൽ പ്രവർത്തിക്കുന്ന 60 സുരക്ഷ പദ്ധതികൾ കേരളത്തിൽ ഉണ്ട്. അണുബാധാ വ്യാപനം ഇല്ലാതാക്കുക എന്ന ലക്ഷ്യത്തോടെയുള്ള പ്രവർത്തനങ്ങളാണ് നടത്തുന്നത്. ലക്ഷ്യ ഗ്രൂപ്പുകളിൽപ്പെടുന്നവരുടെ എച്ച്.ഐ.വി അണുബാധാഭീഷണി ഇല്ലാതാക്കുന്നതിനുള്ള പ്രവർത്തനങ്ങളും, പെരുമാറ്റ വ്യതിയാനം വരുത്തുന്നതിനുള്ള പ്രവർത്തനങ്ങളുമാണ് സുരക്ഷ പദ്ധതികളിലൂടെ നടപ്പിലാക്കുന്നത്. സ്ത്രീ ലൈംഗികതൊഴിലാളികൾ, പുരുഷ സ്വവർഗാനുരാഗികൾ, മയക്കുമരുന്നുകുത്തിവയ്ക്കുന്നവർ, കുടിയേറ്റ തൊഴിലാളികൾ, ദീർഘദൂര ട്രക്ക് ഡ്രൈവർമാർ, ഭിന്നലിംഗക്കാർ തുടങ്ങിയവർക്കിടയിലൊക്കെ സുരക്ഷപദ്ധതിയുടെ പ്രവർത്തനം എത്തുന്നു. ലക്ഷ്യ ഗ്രൂപ്പുകളിൽപ്പെടുന്നവർ അംഗങ്ങളായുള്ള സാമൂഹ്യാധിഷ്ഠിതസംഘടനകൾ തന്നെയാണ് പല സുരക്ഷപദ്ധതികളും നടപ്പിലാക്കുന്നത്. സ്വയംതൊഴിൽ സംരംഭങ്ങൾ ആരംഭിക്കുന്നതിനാവശ്യമായ പരിശീലനവും ഇത്തരം പദ്ധതികളിലൂടെ നൽകിവരുന്നുണ്ട്.

vii) സന്നദ്ധ രക്തദാനം

സന്നദ്ധ രക്തദാനം പ്രോത്സാഹിപ്പിക്കുന്ന പ്രവർത്തനങ്ങൾ കേരള സംസ്ഥാന എയ്ഡ്സ് നിയന്ത്രണ സൊസൈറ്റി നടത്തിവരുന്നുണ്ട്. കേരള സംസ്ഥാന എയ്ഡ്സ് നിയന്ത്രണ സൊസൈറ്റി ആവിഷ്കരിച്ചു നടപ്പിലാക്കി

		<p>വരുന്ന പ്രത്യേക കർമ്മപദ്ധതിയുടെ ഫലമായി സന്നദ്ധ രക്തദാനത്തിൽ വൻ പുരോഗതി കൈവരിക്കാൻ സാധിച്ചിട്ടുണ്ട്. സന്നദ്ധ രക്തദാനം പ്രോത്സാഹിപ്പിക്കുന്നതിനായി കേരള സ്റ്റേറ്റ് ബ്ലഡ് ട്രാൻസ്ഫ്യൂഷൻ കൗൺസിലും കേരള സ്റ്റേറ്റ് എയ്ഡ്സ് നിയന്ത്രണ സൊസൈറ്റിയും ബോധവൽക്കരണ ക്ലാസുകൾ സംഘടിപ്പിക്കുന്നുണ്ട്.</p> <p>viii) റെഡ് റിബൺ ക്ലബ്ബുകൾ</p> <p>കോളേജുകളിൽ പ്രവർത്തിക്കുന്ന റെഡ് റിബൺ ക്ലബ്ബുകൾ വിദ്യാർത്ഥികൾക്കിടയിൽ സന്നദ്ധ രക്തദാനത്തോട് ആഭിമുഖ്യം വളർത്താൻ സഹായിക്കുന്നുണ്ട്. കൂടാതെ ജീവിതനൈപുണ്യം കൈവരിക്കുന്നതിനും ആരോഗ്യകരമായ ജീവിതം നയിക്കുന്നതിനും കോളേജ് വിദ്യാർത്ഥികളെ സഹായിക്കുന്ന പ്രവർത്തനങ്ങളാണ് റെഡ് റിബൺ ക്ലബ്ബുകൾ നടത്തിവരുന്നത്.</p>
<p>സി) എച്ച്.ഐ.വി. ബാധിതർക്ക് ആന്റി റിടോ വൈറൽ സൗജന്യമായി ലഭ്യമാക്കുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് വ്യക്തമാക്കാമോ;</p>	<p>സി) എ.ആർ.ടി മരുന്നുകൾ നാഷണൽ എയ്ഡ്സ് കൺട്രോൾ ഓർഗനൈസേഷൻ സൗജന്യമായി കേരള സംസ്ഥാന എയ്ഡ്സ് നിയന്ത്രണ സൊസൈറ്റി വഴി നിലവിലുള്ള 10 എ.ആർ.ടി കേന്ദ്രങ്ങൾ മുഖേന സൗജന്യമായി ആവശ്യാനുസരണം വിതരണം ചെയ്യുന്നു.</p>	
<p>ഡി) ബോധവൽക്കരണ പരിപാടികളുടെ ഭാഗമായി എന്തെല്ലാം ക്ലാസ്സുകളും ദിനാചരണ പരിപാടികളാണ് പ്രസ്തുത സൊസൈറ്റി സംഘടിപ്പിച്ചിട്ടുള്ളതെന്ന് വ്യക്തമാക്കാമോ?</p>		<p>രക്തദാതാക്കളെ ആദരിക്കുന്നതിനും സ്വമേധയായുള്ള രക്തദാനം പ്രോത്സാഹിപ്പിക്കുന്നതിനുമായി എല്ലാ വർഷവും ജൂൺ 14 ലോക രക്തദാതാദിനമായി ആചരിക്കുന്നു. സ്വമേധയായുള്ള രക്തദാനം പ്രോത്സാഹിപ്പിക്കുന്നതിന് ഒക്ടോബർ 1 ദേശീയ രക്തദാനദിനമായി ആചരിക്കുന്നു. എല്ലാവർഷവും ഡിസംബർ 1 ലോക</p>

	<p>എയ്ഡ്സ് ദിനമായി ആചരിക്കുന്നു. സംസ്ഥാനതല പരിപാടികൾ കൂടാതെ എല്ലാ ജില്ലകളിലും ജില്ലാ മെഡിക്കൽ ഓഫീസ്, ആരോഗ്യ കേരളം, മറ്റ് സന്നദ്ധ സംഘടനകൾ തുടങ്ങിയവരുടെ നേതൃത്വത്തിൽ ടി ദിനം വിപുലമായി ആചരിക്കുന്നു. ടി ദിനത്തിൽ എല്ലാ ഹൈസ്കൂളുകളിലും വൊക്കേഷണൽ ഹയർ സെക്കറി സ്കൂളുകളിലും എയ്ഡ്സ് ദിന പ്രതിബ്ധ എടുക്കുകയും ചെയ്യുന്നു. കൂടാതെ ദീപം തെളിയിക്കൽ, റെഡ് റിബൺ അണിയിക്കൽ, സെമിനാറുകൾ, റാലികൾ, മത്സരങ്ങൾ ബോധവൽക്കരണ കലാപരിപാടികൾ, നാടൻ കലാജാമ തുടങ്ങി വിവിധ പരിപാടികൾ സംഘടിപ്പിച്ച് എച്ച്.ഐ.വി അണുബാധിതരോടുള്ള ഐക്യദാർഢ്യം പ്രഖ്യാപിച്ചു കൊണ്ട് ലോക എയ്ഡ്സ് ദിനം ആചരിക്കുന്നു. ജനുവരി 12 ദേശീയ യുവജനദിനത്തോടനുബന്ധിച്ച് യുവജനങ്ങൾക്കിടയിൽ എച്ച്.ഐ.വി ബോധവൽക്കരണ പ്രവർത്തനങ്ങൾ സംഘടിപ്പിക്കുകയും സന്നദ്ധ രക്തദാനം പ്രോത്സാഹിപ്പിക്കുന്നതിനായി വിവിധ സ്ഥലങ്ങളിൽ രക്തദാന ക്യാമ്പുകൾ ക്രമീകരിക്കുകയും ചെയ്യുന്നു. കോളേജുകളിൽ പ്രവർത്തിക്കുന്ന റെഡ് റിബൺ ക്ലബ്ബുകൾ വഴി ടി ദിനാചരണങ്ങളെല്ലാം വിവിധ പരിപാടികളോടെ വിപുലമായി ആചരിക്കുന്നു. മാർച്ച് 8 അന്താരാഷ്ട്ര വനിതാദിനത്തിൽ വനിതകളിൽ സന്നദ്ധ രക്തദാനത്തെക്കുറിച്ചും എച്ച്.ഐ.വി യെക്കുറിച്ചും ബോധവൽക്കരണം നടത്തുന്നതിനായി സമ്മേളനങ്ങൾ, ഫ്ലാഷ് മോബ്, ബോധവൽക്കരണ സാമഗ്രികളുടെ വിതരണം തുടങ്ങി വിവിധ പരിപാടികൾ സംഘടിപ്പിക്കുന്നു.</p>
--	--

	<p>സർക്കാർ ആരോഗ്യമേഖലയിലുള്ള ഡോക്ടർമാർ, സ്റ്റാഫ് നേഴ്സ്, ലാബ് ടെക്നീഷ്യൻസ് എന്നിവർക്കും തെരഞ്ഞെടുക്കപ്പെട്ട സ്വകാര്യ ആശുപത്രികളിലെ സ്റ്റാഫ് നേഴ്സ്, ലാബ് ടെക്നീഷ്യൻമാർ എന്നിവർക്ക് പരിശീലന പരിപാടികൾ കേരള സംസ്ഥാന എയ്ഡ്സ് നിയന്ത്രണ സൊസൈറ്റിയുടെ നേതൃത്വത്തിൽ സംഘടിപ്പിക്കുന്നു. കൂടാതെ സർക്കാർ സ്വകാര്യമേഖലയിലുള്ള നേഴ്സിംഗ് വിദ്യാർത്ഥികൾക്ക് എച്ച്.ഐ.വി നിയന്ത്രണ പരിപാടികളെ സംബന്ധിച്ച വിശദമായ ക്ലാസ്സുകൾ നടത്തിവരുന്നു. കേരള സ്റ്റേറ്റ് എയ്ഡ്സ് കൺട്രോൾ സൊസൈറ്റിയുടെ കീഴിലുള്ള സേവന കേന്ദ്രങ്ങളിൽ പ്രവർത്തിക്കുന്ന ടെക്നിക്കൽ ഓഫീസർമാർ, കൗൺസിലർമാർ, ലാബ് ടെക്നീഷ്യൻമാർ തുടങ്ങിയവർക്ക് പ്രത്യേക പരിശീലനപരിപാടികളും ക്ലാസുകളും സംഘടിപ്പിക്കുന്നു.</p> <p>മുഖ്യധാരാവത്കരണ പരിപാടികളുടെ ഭാഗമായി മറ്റ് വകുപ്പുകളായ ടൂറിസം, ഇൻഡസ്ട്രീസ്, പോർട്ട്സ്, വിദ്യാഭ്യാസം, പോലീസ്, തദ്ദേശ സ്വയംഭരണം, കുടുംബശ്രീ, അംഗൻവാടി, എൻ.സി.സി, ഡിഫൻസ് തുടങ്ങി വകുപ്പുകളിൽ ബോധവത്കരണ ക്ലാസ്സുകൾ സംഘടിപ്പിക്കുന്നു.</p>
--	---


 സെക്ഷൻ ഓഫീസർ